

## बिजली बिल संशोधन के विषय में कर्मचारियों का प्रदर्शन



**फरीदाबाद। 08/08/2022 हरियाणा कर्मचारी महसंघ से सम्बंधित हरियाणा स्टेट इलेक्ट्रिसिटी बोर्ड वर्कर्स यूनियन की केंद्रीय कमेटी के आदेश व प्रदेश महासचिव श्री सुनील खटाना के आह्वान पर पूरे प्रदेश की सभी सब डिवीजन कार्यालयों पर बिजली बोर्ड के तमाम बिजली कर्मचारियों ने बिजली बिल संशोधन अधिनियम 2022 के विरोध में अपने अपने बिजली कार्यालयों पर विरोध दर्ज कराया। केंद्र की सरकार व प्रदेश की सरकार के खिलाफ जमकर नारेबाजी करते हुए एनडीए की सरकार को चेताया।। विरोध प्रदर्शन के इस अवसर पर प्रदेश महासचिव श्री सुनील खटाना ने कहा कि आज 08 अगस्त 2022 को देश के सभी संगठन एकजुट होकर केंद्रीय विद्युत मंत्री आर. के सिंहद्वारा बिजली संशोधन बिल 2022 संसद में पेश करने के विरोध में सभी कर्मचारी संगठनों ने अपनी नाराजगी व्यक्त की। इस बिल के पेश होने से देश के सभी कर्मचारी व अधिकारियों में भारी रोष व्यापत है।**

इस अवसर पर हरियाणा प्रदेश के सबसे बड़े बिजली कर्मचारियों के संगठन एचएसईबी वर्कर्स यूनियन ने प्रदेश के तमाम कर्मचारी और निगम अधिकारी साथियों से एकजुट होकर आर पार की लड़ाई लड़ने का आह्वान किया है। उन्होंने बताया कि सरकार बिजली बिल संशोधन अधिनियम 2022 के नाम पर पूरे देश में बिजली विभाग का निजीकरण करने जा रही है। जिससे देश में स्थाई रोजगार का खात्मा होगा जिसके साथ साथ बेरोजगारी को बढ़ावा, पूंजीपतियों का सरकारी क्षेत्र में अधिपत्य होना, कर्मचारियों का शोषण, उपभोक्ताओं की क्रॉस सब्सिडी किसानों को मिलने वाली राहतों का समापन होना, बिजली को गरीबों की पहुंच से दूर करना, सरकार के द्वारा अपनी जिम्मेदारियों से पक्ष्य झाड़ना इन सब बातों को लेकर कर्मचारी वर्ग में भारी रोष व्याप्त है। अगर संसद में इस बिल को पारित किया गया तो आने वाले समय में निश्चित तौर पर पूरे देश को बंद करने का काम किया जाएगा। इसमें किसी भी प्रकार की शांति व्यवस्था भंग होती है तो साल 2020 में हुए किसान आंदोलन जैसे हालात पैदा होंगे जिसकी नैतिक जिम्मेदारी केंद्र व प्रदेश सरकार की होगी। समय रहते सरकार को इस पर संज्ञान लेना चाहिए। कर्मचारी, अधिकारी, आम उपभोक्ताओं व आम जनमानस की समस्याओं को ध्यान में रखते हुए बिजली बिल अधिनियम 2022 को पारित होने से रोकना होगा। आज सरकार को आम उपभोक्ता, आम जनमानस को बेहतर सुविधा देने की तरफ कदम बढ़ाना चाहिए ना कि निजीकरण करके अपने जिम्मेदारियों से पक्ष्य झाड़ने का काम करना चाहिये। अगर ऐसा होता है तो आने वाले समय में हमारे सारे सार्वजनिक उपकरणों पर पूंजीपतियों का अधिपत्य हो जाएगा। जिससे कर्मचारी वर्ग की उपेक्षा को और अधिक बढ़ावा मिलेगा सरकार का काम गरीब उपभोक्ताओं को बिजली मुहैया करना होता है ना कि गरीब वर्ग को बिजली की पहुंच से दूर करना। इन सब बातों से ऐसा प्रतीत होता है। कि आज देश में आम जनमानस व गरीब वर्ग की सुध लेने वाला कोई नहीं है। अगर इस बिल को पारित किया गया तो यह आंदोलन जन आंदोलन में बदलते देर नहीं लगेगी। इसलिए सरकार समय रहते इस पर संज्ञान ले।

**केवल पाठकों के दम पर चलने वाले  
इस अखबार को सहयोग देकर इसकी  
आवाज को बुलंद रखें।**

मजदूर मोर्चा- खाता संख्या-451102010004150


IFSC Code : UBIN0545112

Union Bank of India, Sector-7, Faridabad

## छुट्टे सांड जैसा है बिजली विभाग

करनाल ( रवि भाटिया ) शहर की एक कॉलोनी वसंत विहार गली नंबर 16 में अनिल कुमार श्रवण कुमार घर के घर में बिजली ट्रांसफार्मर के धमाके से ट्रांसफार्मर में आग लगने से सामान भी जलकर हुआ राख। रात के 12.00 बजे जैसे ही ट्रांसफार्मर में धमाके शुरू हुए तो आस पड़ोस के सभी लोग इकट्ठा हुए और विद्युत विभाग के कर्मचारियों को फोन पर सूचना देते रहे। कोई भी कर्मचारी पूरी रात मौके पर नहीं पहुंचा बल्कि अपने अपने फोन भी बद कर दिए।

ट्रांसफार्मर धू-धू कर जलने लगा और आग की लपटें इतनी भयंकर फैल गई की अपने घर में फोलिंग पर सो रहे बच्चों को जान अनिल कुमार मुश्किल से बचा पाया और साथ लगते पशु के बाड़े से आस पड़ोस के लोगों ने सहयोग करते हुए पशुओं को जैसे-तैसे बाहर निकाला और पशुओं को बचाया जा सका अब मजदूरी करने वाला अनिल का गरीब परिवार मुआवजे के लिए बिजली विभाग के चक्कर काट रहा है और ट्रांसफार्मर को दूसरी जगह शिफ्ट करने की गुहार लगा रहा है। अनिल का कहना है कि पहले भी इस तरह का हादसा हो चुका है तब भी बिजली विभाग को सचेत किया गया था मगर बिजली विभाग ने ट्रांसफार्मर को घर के नजदीक ही लगा दिया। जिससे आज फिर गरीब



परिवार को भारी नुकसान उठाना पड़ा है।

वही वसंत विहार वेलफेर एसोसिएशन के पदाधिकारियों ने अनिल कुमार के घर जाकर इस मुसीबत की घड़ी में सहयोग करने की बात कही और बिजली विभाग से मांग की कि इस मजदूर गरीब परिवार को जले हुए सामान के लिए आर्थिक सहयोग दिया जाए। मकान मालिक अनिल को विश्वास दिलाया कि बसंत विहार वेलफेर एसोसिएशन हर कदम पर इस मजदूर परिवार के साथ सहयोग में कंधे से कंधा मिलाकर खड़ी रहेगी। मौजूद रहे वसंत विहार वेलफेर एसोसिएशन के

पदाधिकारी प्रधान गुलाब पोसवाल, सुभाष शर्मा, रवि भाटिया, अजय कुमार, धीरज सिंह रावत, कुलदीप

दरअसल हर सरकारी विभाग की तरह बिजली विभाग भी भारी घोटालों का शिकार है। कमीशनखोरी के चक्कर में घटिया क्लिंटी का माल खीरीद जाता है और उस पर भी जरूरत से ज्यादा भार डाला जाता है। दूसरी समस्या कर्मचारियों की भर्ती बंद है। ठेकेदारी में कुछ कामचलाऊ अनट्रैक लोगों को काम पर रख लिया जाता है, जो इस तरह की स्थितियों को संभालने में सक्षम नहीं होते।

## जिला व्यापार मंडल की बैठक सम्पन्न हुई

करनाल। दिनांक 10 अगस्त को हरियाणा व्यापारी कल्याण बोर्ड की बैठक का आयोजन जे बी डी ग्रुप के कार्यालय में किया गया।

बैठक की अध्यक्षता व्यापारी कल्याण बोर्ड के प्रदेश सदस्य भारत भूषण कपूर एवं जिलाध्यक्ष कृष्ण लाल तनेजा ने की। आज की बैठक का मुख्य उद्देश्य बोर्ड के सभी सदस्यों को 75वें स्वंत्रता दिवस को आजादी के अमृत महोस्तव को बड़ी धूम धाम से मनाये जाने के लिए विचार विमर्श किया।

जिले के सभी व्यापारियों के प्रतिष्ठानों पर हर घर तिरंगे की मुहीम के तहत झंडा लगाने के लिए भी आहन किया गया। सभी

जिले के सदस्यों को जिला अध्यक्ष द्वारा बैठक में सुझाव दिए गए कि अपने अपने क्षेत्र के व्यापारियों की समस्याओं को सुने एवं उनका समाधान के लिए जिलाध्यक्ष के समक्ष रखे ताकि उनकी समस्याओं को हल करवाया जा सके।

कृष्ण लाल तनेजा ने बताया कि इस बोर्ड का मुख्य उद्देश्य व्यापारियों की हितों की रक्षा करना है ये ही सोच हमारे प्रदेश के माननीय मुख्यमंत्री मनोहर लाल जी एवं प्रदेश के चेयरमैन राम निवास गर्ग की है जिनके नेतृत्व में बोर्ड कार्य कर रहा है। प्रदेश सदस्य भारत भूषण कपूर ने बताया की किसी भी व्यापारी को किसी प्रकार की समस्या नहीं आने दी जाएगी,

## आइये, मरने के लिए आपका स्वागत है

सेक्टर-14 के नशा मुक्त केन्द्र से मानव रचना स्कूल की ओर जाने वाली इस मुख्य सड़क के बीच में सड़क मरम्मत करके बड़े-बड़े पथर रख दिये गये हैं जो रात के अंधेरे में नजर नहीं आ सकते। इसके चलते हर रात को दो-चार बाईंक सवार टकराकर चोटिल होते हैं, दो कारें भी इनसे टकरा चुकी हैं। अकेले सेक्टर-14 में ही इस तरह के तीन प्वाइंट इस संवाददाता ने देखे हैं। ऐसा ही एक प्वाइंट पुलिस चौकी के बिल्कुल सामने हैं। चौकी वालों ने मानवता के नाते इस प्वाइंट के लिए हल्की सी बैरीकेटिंग कर दी है लेकिन जिस नाम निगम का यह दायित्व है उसे इस बात की कतई कोई चिंता नहीं है, कोई मरता है तो मर उनकी बला से। इस तरह के प्वाइंट शहर भर में न जाने कितने हैं।

